

नेत्रदान

— कवि : वासदेव निर्मल

मरण खां अगे,
मां वसीयत कंदुसि,
त दुनियां मां, जडहिं मां सांसे सुखालो थियां,
तडहिं मुंहिंजूं अखड़ियूं कढी,
कंहिं बि नाबीन जे लाइ कजो दान
जीअं मुंहिंजे अखड़ियुनि जरीए
डिसे हीउ जहान
हिन जहान जा हीउ रंगीन नज़ारा।

ही सागर जूं लहरूं
ही लहरुनि जूं छेजूं
ही मछलियुनि जूं झुमरूं
ही रंगीन पखीअड़ा
ही मासूम पोपट
ही फूलनि जी रंगत
ही शबनम जा मोती

ही तारनि जी झिरमिर
ही चांडोकी अमृत
ही कारा ककर
ही हसीन इंडलठ।

आबशारनि जो रक्स,
ऐं ब्रिया हुस्न जा मुइजजा
मगर हिकड़ो शर्त आ
त हू भी जडहिं जहान मां लडे
मुंहिंजूं अखड़ियूं
ब्रिए कंहिं बि
नाबीना जे लाइ डूँदो वजे,
इएं काश! मुंहिंजियूं अखियूं
जुगनि ताई काइमु रहनि।

इएं मुंहिंजो शौंक नज़ारा
जुगनि ताई काइम रहे
इएं काश !
मुंहिंजे बदन जो को हिस्सो
अमर थी वजे
अमर थी वजे
अमर थी वजे।

नवां लफ़्ज़ :

नेत्रदान = अखियुनि जो दानु। सासे सुखालो थियण = सुख सां आखिरी साहु खणां (मरां)
नाबीन = सूरदास। जहान = दुनिया, संसार। छेजूं = लोक नृत्य
झुमरियूं = लोक नृत्य (सिन्धी ज़ालुनि जो)।

:: अभ्यास ::

सुवाल:1. हेठियनि सुवालनि जा जवाब डियो:-

- (i) कवि कहिड़ी वसीयत करे थो?
- (ii) अखियुनि सां कहिड़ा नज़ारा डिसजनि था?
- (iii) कवि कहिड़ी शर्त रखे थो?
- (iv) कवीअ जे नेत्रदान सां छा अमरु थी वेन्दो?
- (v) हिन कविता जो सारु पंहिंजनि लफ़्ज़नि में लिखो।
- (vi) नेत्रदान कविता मां कहिड़ी प्रेरणा हासुलु थिए थी।

●●